

**डोंगरी विभाग विकास कार्यक्रमा
संनियंत्रण पद्धतीबाबत मार्गदर्शक सूचना**

महाराष्ट्र शासन
सामान्य प्रशासन विभाग
शासन परिपत्रक क्रमांक. संकीर्ण-१००८/प.क.५२/०८/१८ (२ व का)
मंत्रालय, मुंबई ४०० ०३२
दिनांक :- ११ डिसेंबर, २००८.

प्रस्तावना:

डोंगरी विभागाचा विकास करण्यासाठी या भागाचे प्रश्न समजून घेण्याच्या उद्देशाने तसेच राज्यातील डोंगरी विभागाचे क्षेत्र विशिष्ट निकषांच्या आधारे निश्चित करून त्यांच्या विकासासाठी खास कार्यक्रम सन १९९१-९२ पासून राबविण्यात येत आहे. या कार्यक्रमासाठी विशेष निधी राज्य वार्षिक योजनेतून नियोजन विभागाकडून जिल्हाधिका-यांना देण्यात येतो.

२. या योजनेमधील जिल्हाधिका-यांमार्फत कामे महानगरपालिका, नगरपालिका, म्हाडा, जिल्हा परिषद, सार्वजनिक बांधकाम विभाग, जीवन प्राधिकरण, पाटबंधारे विभाग या यंत्रणांकडून करवून घेतली जातात.

परिपत्रक

डोंगरी विभाग विकास कार्यक्रमाच्या जिल्हास्तरीय समितीमधील सदस्यांनी सूचितिलेल्या कामांना जिल्हाधिकारी प्रशासकीय मान्यता देतात. प्रशासकीय मान्यतेपर्यंत प्रशासकीय विभाग म्हणून नियोजन विभागाची जबाबदारी आहे. प्रशासकीय मान्यता दिल्यानंतर कार्यान्वयीन यंत्रणा तांत्रिक मान्यता देतात. या पार्श्वभूमीवर तांत्रिक मान्यता दिल्यानंतर काही समस्या निर्माण झाल्यास म्हणजेच कामाचा वेग, दर्जा व त्याअनुषंगाने निर्माण झालेल्या जबाबदा-या, उदा. विभागीय चौकशी इत्यादी याबाबतची कार्यवाही कार्यान्वयीन यंत्रणेने करणे आवश्यक आहे. म्हणजेच मंत्रालयातील संबंधित प्रशासकीय विभागांनी ही कार्यवाही करवयाची आहे परिणामी वरील बाबींबाबत स्थान मंडळाकडून आलेले प्रश्न, कपात सूचना तसेच अन्य बाबी संबंधित प्रशासकीय विभागाने हाताळाव्यात आणि निधी वितरण किंवा अन्य धोरणात्मक बाबीसंदर्भात निर्माण झालेल्या प्रश्नांना नियोजन विभागाने उत्तर द्यावे, म्हणजे विभागामधील कामांमध्ये सुसूत्रता राहील.

सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक संकेतांक २००८१२१११७२९५४००१ असा आहे.

महाराष्ट्राचे राज्यपाल यांच्या आदेशानुसार व नावाने,

(च. भा. म्हाणे)

उप सचिव, महाराष्ट्र शासन.

प्रत:

सर्व अपर मुख्य सचिव, प्रधान सचिव / सचिव,
सर्व मंत्रालयीन विभाग,
सर्व विभागीय आयुक्त,
सर्व जिल्हाधिकारी,
सर्व मुख्य कार्यकारी अधिकारी, जिल्हा परिषदा,
सामान्य प्रशासन विभागामधील सर्व कार्यासने,
*सचिव, महाराष्ट्र विधानमंडळ सचिवालय.

*पत्राने